

प्रगति पथ पर चहुंमुखी विकास की ओर अग्रेसर है दानह- प्रशासक सत्यगोपाल खानवेल में भी बने प्रशासनिक कार्यालय- सांसद नटुभाई पटेल दानह में हर्षोल्लास के साथ मनाया गया ५७ वां मुक्ति दिवस

सिलवासा (संवाददाता) संघ प्रदेश दादरा नगर हवेली को पूर्तगालियों से मुक्त कराने के बाद आज ५६ वी वर्षगांठ एवं ५७ वे वर्ष में प्रवेश पर आयोजित मुक्ति दिवस समारोह में दानह सांसद नटुभाई पटेल ने उपस्थितों को संबोधित करते हुए कहा कि दादरा नगर हवेली जिला पंचायत ने ग्रामीण क्षेत्रों में पीने की पानी की समस्या की ओर ध्यानाकर्षण करते हुए निराकरण करना चाहिए। आज दानह को आजाद हुए ५६ वर्ष बीत गए लेकिन फिर भी प्रदेश के सुदूर गावों के आदिवासी लोग आज पीने के पानी के लिए तरस रहे हैं। इस समस्या के लिए उन्होंने प्रशासन से भी सहयोग करने की बात कही। उन्होंने कहा कि दादरा नगर हवेली की राजधानी सिलवासा में सभी आवश्यक तकनीकी सुविधाओं के साथ बने श्री विनोबा भावे सिविल अस्पताल की तरह खानवेल क्षेत्र में भी ऐसे अस्पताल की आज अति आवश्यकता है। क्योंकि खानवेल सामुदायिक स्वास्थ्य केन्द्र में अत्याधुनिक सुविधा न मिलने के कारण आदिवासी गरीब लोगों को बीस किलोमीटर दूर सिलवासा आना पडता है जीससे काफी परेशानियां भी उन्हें होती है। इसलिए खानवेल में अत्याधुनिक अस्पताल बनाते हुए इस स्वास्थ्य समस्या की ओर दानह प्रशासन का ध्यान आकर्षित किया। उन्होंने कहा कि जीस तरह सिलवासा में सभी प्रशासनिक कार्यालय स्थापित है उसी तरह अगर खानवेल में भी शुरू किया जाए तो खानवेल सहित आस-पास विस्तार के हजारों लोगों को अपने कार्यवश सिलवासा आने-जाने में हो रही समस्या से निजात मिल सकता है। उन्होंने कहा कि दादरा नगर हवेली का और अधिक सर्वांगिन विकास के लिए सभी प्रशासनिक अधिकारियों, राजनीतिक जनप्रतिनिधियों तथा आम जनता का सहयोग की आवश्यकता है। आज सुबह ९ बजे दानह समाहर्ता कार्यालय परिसर में आयोजित मुक्ति दिवस के इस कार्यक्रम के ऐतिहासिक अवसर पर संघ प्रदेश दादरा नगर हवेली तथा दमण-दीव के प्रशासक सत्यगोपाल ने राष्ट्रध्वज फहराया। तथा राष्ट्रगान भी हुआ। इसके बाद परेड कमांडर ए.ए.डायस के नेतृत्व में सभी जवानों द्वारा परेड प्रस्तुत की गई। जिसमें दानह पुलिस विभाग, एनसीसी, बटालियन के जवानों के अलावा गृहरक्षक दलों के जवान शामिल थे। इसके बाद दानह सांसद नटुभाई पटेल ने अपने संबोधन में सर्वप्रथम मुक्ति स्वतंत्रता सेनानियों को वंदन किया तथा उनके परिवारजनों का भी आभार प्रकट किया। उन्होंने कहा कि महाराष्ट्र और गुजरात में नहीं बल्कि संपूर्ण भारतभर में अपने प्रदेश की एक अलग पहचान बनी हुई है। जहां पर अस्सी प्रतिशत लोग आदिवासी बसे हुए हैं।

इसके बाद प्रशासक सत्यगोपाल ने अपने संबोधन में प्रथम सभी उपस्थितों को ५७ वें मुक्ति दिवस की बधाई दी तथा उन तमाम स्वतंत्रता सेनानियों को श्रद्धांजलि अर्पित की जिनके कारण इस प्रदेश को आजादी मिली थी। उन्होंने कहा कि आज दादरा नगर हवेली प्रगति की रास्ते पर चहुंमुखी विकास की ओर अग्रेसर है। जो आम जनता, चुने हुए प्रतिनिधि तथा प्रशासन का तालमेल की बदौलत है। नियोजित विकास के लिए भारत सरकार द्वारा वर्ष २००७ में सौ करोड थी वही २००९ में १९५ करोड हुई और आज वर्ष २०१०-११ के लिए ३०० करोड की धनराशि आपूर्ति की गई है। जिसमें लिए ११ वी पंचवार्षिक योजना लागू कर विकास के लिए एक नई पहल के रूप में किसानों को भी उसका फायदा होगा।

गत दिनों एक फार्म हाऊस का गृहराज्यमंत्री एम रामचंद्रन के हाथों उद्घाटन किया था। उन्होंने कहा कि इस फार्म हाऊस से स्थानीय किसानवर्ग तकनीकी रूप से फसल और फलसब्जी का उत्पादन कर सकते हैं। उन्होंने कहा कि खानवेल में नदी के ऊपर बांध (दिवार) के निर्माण हेतु २ करोड रूपयों का प्रस्ताव भी भारत सरकार

ने मंजूर कर दिया है। जिसके बाद आगामी दिनों में उसका कार्य भी शुरू हो जाएगा। उन्होंने कहा कि दानह में छोटे और बड़े मिलाकर कुल १८ चेकडैमों का निर्माण कराया जाएगा। जिसके बाद किसानों को होने वाली जलसमस्या का भी निराकरण हो जाएगा साथ ही उद्योग क्षेत्र को भी इसका फायदा होगा। गत दिनों प्रशासन द्वारा मांदोनी और दूधनी में प्रशासन आपके द्वार शिविर का आयोजन किया गया था। जिसमें ग्रामीणों के १० हजार १८ आवेदनों

पत्रों का निराकरण किया गया था। उन्होंने कहा कि हालही में यातायात समस्या को देखते हुए स्कुली छात्रों को प्रशिक्षण देकर उनकी मदद ली जा रही है। गत दिनों दादरा नगर हवेली में खानवेल पुलिस थाना, दादरा आउट पोस्ट, खडोली आउट पोस्ट का उद्घाटन भी गृहराज्यमंत्री के हाथों किया गया था। उन्होंने कहा कि ग्रामीणों की आवश्यक मुलभूत समस्या का हल भी जल्द से जल्द किया जाएगा। और उन्होंने कहा कि मांदोनी जैसे ग्रामीण क्षेत्रों के लिए ३२५ मीटर पाईप लाईन का प्रस्ताव मंजूर किया गया है और दूसरी आपूर्ति के लिए भी ९.३४ करोड की लागत से अन्य ग्रामीण क्षेत्रों में पाईप लाईन के जरिए पानी पहुंचाने का प्रस्ताव है। उन्होंने कहा कि मधुबन डैम का ९० प्रतिशत से अधिक जल का उपयोग संघ प्रदेश दादरा नगर हवेली के लिए किया जाएगा। उन्होंने कहा कि ग्रामीणों की समस्या को देखते हुए हालही में गृह राज्यमंत्री एम रामचंद्रन के हाथों दयात फलिया में सामुदायिक हॉल का उद्घाटन किया गया। शिक्षा अभियान के अंतर्गत वर्ष २००९ में जिला पंचायत के प्राथमिक स्कुलों का हाईस्कूल में परिवर्तित किया गया है। इसके अलावा झंडा चौक सिलवासा और टोकरखाडा में दो स्कुलों का निर्माण भी चल रहा है। तथा भारत सरकार के पास ५ नए बालिका छात्रावासों के लिए भी प्रस्ताव रखा गया है। जिसके आते ही इस कार्य की शुरुआत की जाएगी। सरकारी माध्यमिक विद्यालय को हालही में गुजरात यूनिवर्सिटी से मान्यता प्राप्त हो गई है अब जल्द से जल्द आगे की कार्यवाही करते हुए इस स्कुल को शुरू किया जाएगा। जिसके लिए मानव संसाधन मंत्रालय में नीजि पोस्ट के लिए भर्ती का प्रस्ताव भी रखा गया है।

दादरा नगर हवेली स्वास्थ्य विभाग द्वारा ५८ हजार ७४ छात्र-छात्राओं की निःशुल्क जांच की गई है। दानह के अस्पताल में टेलीमेडीसीन सुविधा शुरू कर दी गई है जिससे अब खानवेल, नानावटी अस्पताल, मुंबई, लीलावती और टाटा जैसे मशहूर अस्पतालों से टेलीमेडीसीन सेवा सीधी यहां के मरीजों को मिल सकेगी और उपचार के लिए भी यह काफी आसान हो जाएगा। इसके अलावा श्री विनोबा भावे सिविल अस्पताल को ३०० बेडवाला अस्पताल बनाने का भी प्रस्ताव भारत सरकार को भेज गया है। पर्यटन क्षेत्र के बारे में संबोधित करते हुए प्रशासक सत्यगोपाल ने कहा कि दादरा नगर हवेली को भारत के मानचित्र पर एक विकसित पर्यटन स्थल बनाने का कार्य चल रहा है। जहां लोगों को रोजगार उपलब्ध हो सकेगा। उन्होंने कहा कि आदिवासी लोगों को उनकी जंगल की जमीन देने के लिए हरेक पट्टेलादों में समितियों का गठन किया गया है।

इस अवसर पर दानह बालभवन के विद्यार्थियों ने आकर्षक प्रस्तुतियां पेश किए। जिसमें प्रार्थना गीत, देशभक्ति गीतों के साथ साथ अन्य सांस्कृतिक कार्यक्रम हुआ। इसके बाद सभी प्रशासनिक अधिकारियों का काफीला सिलवासा सचिवालय की ओर दौड़ पडा। जहां पर प्रशासनिक अधिकारी, राजनीतिक जनप्रतिनिधि और प्रेस-मिडिया ने उपस्थित होते हुए एक साथ जलपान कर चर्चा-विमर्श किया। इसके बाद विकलांग बच्चों को साईकिल और कान का यंत्र के साथ अन्य सामानों का भी वितरण संबंधित विभाग द्वारा प्रशासक सत्यगोपाल और सांसद नटुभाई पटेल के हाथों किया गया। इस कार्यक्रम में प्रशासक, सांसद के अलावा सिविल जज श्री सिंह, दानह समाहर्ता संजय गोपाल, आरडीसी संजीव कुमार, खानवेल आरडीसी एम टी कौम, हेडक्वार्टर आरडीसी के साथ आईजी मुक्तेश चंद्र, एसपी दीपक पुरोहित, सीओपी विजय कुमार, मामलतदार

जी.के.रोहित, जिला पंचायत अध्यक्ष उर्मिलाबेन पटेल, उपप्रमुख केशुभाई पटेल, नगरपालिका प्रमुख कमलेश पटेल, उपप्रमुख डॉ. टी.पी.चौहान, पूर्व सांसद सीताराम गवली, जनता दल (यूनाईटेड) प्रदेश प्रमुख फतेहसिंह चौहान, दानह भाजपा प्रमुख दिग्विजय सिंह परमार, उपप्रमुख अल्ताफ खुटलीवाला सहित सभी प्रशासनिक अधिकारी, चुने हुए जनप्रतिनिधीगण उपस्थित रहे। लेकिन हां इस कार्यक्रम में पिछले वर्ष की भांति इस वर्ष भी औद्योगिक इकाईयों एवं औद्योगिक संगठनों के प्रतिनिधि अनुपस्थित दिखाई दिए।

------(फोटो)-----

फ्रेंडशीप डे पर 'कराटे रियल शो' सम्पन्न

सिलवासा (संवाददाता) संघ प्रदेश दादरा नगर हवेली के कराटे इंस्पेक्टर राधाकृष्णन का रियल शो फ्रेंडशीप दिवस पर सम्पन्न हुआ। इस रियल शो में कई करतब दिखाते हुए फीफथ ब्लैक बेल्ट कराटे मास्टर राधाकृष्णन ने उपस्थित स्कुली बच्चों को भौचक्का कर दिया। सिलवासा के एव्हरेस्ट गार्डन सोसायटी में आयोजित इस रियल शो में दानह कराटे इंस्पेक्टर राधाकृष्णन ने अपने पेट पर काला पत्थर को हथौडा से फोडना, अपने आप को फांसी लगाकर १५ सेकण्ड, २० सेकण्ड और २२ सेकण्ड तक बैठे रहने के साथ कई विशेष करतब प्रस्तुत किए गए। कराटे इंस्पेक्टर राधाकृष्णन ने बताया कि अपने आप को फांसी लगाने के बाद उसे कितने समय तक कंट्रोल रखना एवं आत्मविश्वास रखने के बारे भी जानकारी दी गई। उन्होंने कहा कि बता दें कि इससे पहले भी उन्होंने गले में रस्सी बांधकर सुमो, मारूती वैन खिंची थी। इस रियल शो में मास्टर राधाकृष्णन के साथ रमेश पटेल और स्वामीनारायण स्कुल, बाल भवन के अलावा एव्हरेस्ट गार्डन के छात्र-छात्राएं उपस्थित रही।

------(फोटो)-----